

# రైతులకు సర్కార్ అండ

- మొక్కజొన్న కొనుగోళ్లకు భారీ నిధులు
- అదనంగా రూ.1800 కోట్ల విడుదల
- రైతుల కోసం ప్రభుత్వ బిగ్ స్టేప్
- ప్రతి గింజా కొనుగోలు చేస్తాం
- దళారుల దోపిడీకి చెక్
- రైతులకు గిట్టుబాటు ధర గ్యారెంటీ
- రూ.5800 కోట్లతో కొనుగోళ్లు
- జొన్న రైతులకు భారీ ఊరట
- పొద్దుతిరుగుడు రైతులకు గుడ్ న్యూస్
- కొనుగోలు కేంద్రాల ఏర్పాటుకు ఆదేశాలు
- తూకాల్లో మోసాలకు నో ఛాన్స్
- రైతు సంక్షేమమే ప్రభుత్వ లక్ష్యం
- మార్కెట్ పతనానికి సర్కార్ కౌంటర్
- అన్నదాతల కోసం ప్రభుత్వం రంగంలోకి



**న్యూస్ డెస్క్, 24 మే (బిఎన్ఎస్):** తెలంగాణలో అన్నదాతలను ఆదుకునేందుకు రాష్ట్ర ప్రభుత్వం కీలక నిర్ణయం తీసుకుంది. ప్రస్తుత సీజన్లో రాష్ట్రంలో పండిన వివిధ పంటల కొనుగోళ్లపై కేంద్ర ప్రభుత్వం నుంచి ఎలాంటి సానుకూల స్పందన రాకపోవడంతో రైతులకు ఇబ్బందులు కలిగించొద్దన్న ఉద్దేశంతో రాష్ట్ర ప్రభుత్వమే రంగంలోకి దిగింది. రాష్ట్రంలో ఈ ఏడాది మొక్కజొన్న పంట భారీగా దిగుబడి వచ్చిన నేపథ్యంలో మార్కెట్లో ధరలు పతనమై రైతులు నష్టపోతున్నారని ఉద్ఘాటించి మేరకు రాష్ట్ర వ్యవసాయ శాఖ మంత్రి తుమ్మల నాగేశ్వరరావు పంటల కొనుగోలు ప్రణాళికను, దానికి సంబంధించిన నిధుల వివరాలను అధికారికంగా వెల్లడించారు. రాష్ట్రంలో వ్యవసాయ రంగాన్ని బలోపేతం చేయడం, సంక్షోభంలో ఉన్న రైతులను గట్టికించడమే ధ్యేయంగా ప్రభుత్వం ఈ అడుగులు వేస్తోంది. మొక్కజొన్న కొనుగోళ్ల కోసం గతంలోనే కేటాయించిన రూ. 4 వేల కోట్ల నిధులకు తోడు, ప్రస్తుత దిగుబడుల అవసరాలను దృష్టిలో ఉంచుకుని సీఎం రేవంత్ రెడ్డి అదనంగా మరో రూ. 1800 కోట్లను తక్షణమే కేటాయించినట్లు మంత్రి తుమ్మల తెలిపారు. దీనివల్ల మొత్తం రూ. 5800 కోట్లతో మొక్కజొన్న కొనుగోలు ప్రక్రియ ఎలాంటి అంతరాయం లేకుండా సాగుతుంది. మద్దతు ధర దక్కక రైతులు దళారుల చేతిలో మోసపోకుండా ఉండేందుకే ప్రభుత్వం ఈ భారీ వ్యయాన్ని భరిస్తోందని ఆయన స్పష్టం చేశారు. ప్రభుత్వమే నేరుగా కొనుగోలు కేంద్రాలను ఏర్పాటు చేయటం వల్ల గిట్టుబాటు ధర లభించి, రైతుల ఆర్థిక పరిస్థితి మెరుగుపడుతుందని ప్రభుత్వం భావిస్తోంది. **మిగతాది 2 లో..**

## కొత్త ఉపాధి చట్టం ముసాయిదా రెడీ ఆ రాష్ట్రాలకు భారీగా నిధులు



**న్యూస్ డెస్క్, 24 మే (బిఎన్ఎస్):** దేశంలో దశాబ్దాలుగా అమల్లో ఉన్న మహాత్మా గాంధీ జాతీయ గ్రామీణ ఉపాధి హామీ చట్టం స్థానంలో కేంద్ర ప్రభుత్వం ప్రతిష్టాత్మకంగా తీసుకురానున్న కొత్త చట్టం 'వికసీట్ భారత్ గ్యారంటీ ఫర్ రోజ్లర్ అండ్ అజీవీకా మిషన్ (బీబీ-జీ రామ్) కీలక దశకు చేరుకుంది. కేంద్ర గ్రామీణాభివృద్ధి శాఖ ఈ కొత్త చట్టానికి సంబంధించిన నిబంధనల ముసాయిదాను తాజాగా విడుదల చేసింది.

## ఇక వారిని మన దరిదాపుల్లోకి రానివ్వద్దు కాంగ్రెస్ పై డీఎంకే ఫైర్



**మిగతాది 2 లో..**

## పాకిస్తాన్లో రక్తపాతం జాఫర్ ఎక్స్ ప్రెస్ పై బీఎల్ఎఫ్ దాడి.. 23 మంది దుర్మరణం




**న్యూస్ డెస్క్, 24 మే (బిఎన్ఎస్):** పాకిస్తాన్ మరోసారి బాంబుల మోతతో దర్దరిల్లింది. పాకిస్తాన్ బలూచిస్తాన్ ప్రావిన్స్ రాజధాని క్వెట్లాలో భారీ ఆత్మాహుతి దాడి జరిగింది. జాఫర్ ఎక్స్ ప్రెస్ రైలు ట్రాక్లోగా బలూచిస్తాన్ లిబరేషన్ ఆర్మీ (బీఎల్ఎఫ్) దాడికి పాల్పడింది. బీఎల్ఎఫ్ చెందిన మజీద్ ట్రిగేడ్ ఈ దాడి చేసినట్లు తెలుస్తోంది.

## గ్రేటర్ టు అసెంబ్లీ కేటీఆర్ ఎన్నికల స్కెచ్ ఇదే: గులాబీ శ్రేణుల్లో జోష్

**న్యూస్ డెస్క్, 24 మే (బిఎన్ఎస్):** గ్రేటర్ హైదరాబాద్ మున్సిపల్ కార్పొరేషన్ ఎన్నికలపై భారత రాష్ట్ర సమితి పర్సెంటేజ్ ప్రెసిడెంట్ కల్వకుంట్ల తారక రామారావు (కేటీఆర్) అత్యంత కీలక వ్యాఖ్యలు చేశారు. రానున్న జీహెచ్ఎస్ఎస్ ఎన్నికలు వచ్చే డిసెంబర్ నెలలోనే నిర్వహించే అవకాశం ఉందని ఆయన స్పష్టం చేశారు. పార్టీ శ్రేణులు, నాయకులు ఇప్పటి నుంచే ఎన్నికల రణరంగానికి సిద్ధం కావాలని ఆయన పిలుపునిచ్చారు. హైదరాబాద్లోని తెలంగాణ భవన్లో జరిగిన ముఖ్య నాయకుల సమావేశంలో కేటీఆర్ ఈ వ్యాఖ్యలు చేశారు. హైదరాబాద్ నగరం ఎప్పుడూ బీఆర్ఎస్ పార్టీకి కంచుకోట అని గుర్తు చేసిన కేటీఆర్, రాబోయే జీహెచ్ఎస్ఎస్ ఎన్నికల్లో పార్టీ ఘన విజయం సాధించి తీరాల్సారు.



## ఎబోలా కలకలం ఏపీ విమానాశ్రయాల్లో హై అలర్ట్



## జగన్ రక్తచరిత్ర అందరికీ తెలుసు : మంత్రి నారాయణ



## విజయవాడలో MSME గ్రోత్ సమ్మిట్ 2026

**న్యూస్ డెస్క్, 24 మే (బిఎన్ఎస్):** రాష్ట్రంలో సూక్ష్మ, చిన్న, మధ్య తరహా పరిశ్రమల రంగాన్ని మరింత బలోపేతం చేయడమే కాకుండా.. MSME రంగాన్ని అంతర్జాతీయ స్థాయికి తీసుకెళ్లడమే లక్ష్యంగా రాష్ట్ర ప్రభుత్వం కీలక ముందడుగు వేయనుంది. ఈ క్రమంలో సోమవారం విజయవాడలో MSME గ్రోత్ సమ్మిట్ 2026ను నిర్వహించేందుకు సిద్ధమైంది. సీఎం చంద్రబాబు నాయుడు ఈ సదస్సుకు హాజరై.. రాష్ట్రంలో 38 MSME పార్కులకు శంకుస్థాపన చేయనున్నట్లు ప్రభుత్వం ఓ ప్రకటనలో తెలిపింది. డిప్యూటీ సీఎం పవన్ కల్యాణ్ సహా.. MSME శాఖ మంత్రి కొండపల్లి శ్రీనివాస్, పరిశ్రమల శాఖ మంత్రి టీజీ భరత్, పలువురు మంత్రులు, పారిశ్రామిక వేత్తలు ఈ సమ్మిట్ కు హాజరుకానున్నారు. సమ్మిట్ లో మీడియా బలోపేతానికి ప్రభుత్వం చేపట్టే చర్యలు, ఇప్పటి వరకూ సాధించిన విజయాలపై చర్చించనున్నారు. గ్రామీణ ప్రాంతాల్లో 'రూరల్ టెక్నాలజీ యాక్షన్ గ్రూప్' గ్రామీణ యువతలో సవకల్పనలు, సాంకేతిక అధారిత ఉపాధి అవకాశాలను మెరుగుపరచేందుకు ప్రభుత్వం



ప్రత్యేక చర్యలు చేపట్టింది. ప్రఖ్యాత 'రత్న టాటా ఇన్స్టిట్యూట్ హాట్ మార్గదర్శకత్వంలో.. కుప్పం, మంగళగిరి, పిఠాపురం నియోజకవర్గాల్లో 'రూరల్ టెక్నాలజీ యాక్షన్ గ్రూప్ స్కాచ్ విల్డెస్ సెంటర్' ఎక్స్ టెన్షన్ హాల్లను ప్రభుత్వం ప్రారంభించనుంది. 200 కోట్లతో కాపస్ ఫెసిలిటీ సెంటర్లు రాష్ట్రవ్యాప్తంగా ఉన్న 45 పారిశ్రామిక క్లస్టర్లలో రూ.200 కోట్ల వ్యయంతో 'కాపస్ ఫెసిలిటీ సెంటర్' ఏర్పాటుకు నిధులు విడుదల చేయనున్నారు. ఈ సదస్సు ముఖ్యంగా యువత, మహిళా పారిశ్రామికవేత్తలకు సరికొత్త అవకాశాలను సృష్టించడంపైనే ప్రధానంగా దృష్టి సారించనుంది. మెటా, అమెజాన్లతో భాగస్వామ్యం సూక్ష్మ, చిన్న, మధ్యతరహా పరిశ్రమల డిజిటల్ వృద్ధిని పెంపొందించడంతో పాటు, అంతర్జాతీయ మార్కెట్లకు వీరికి ప్రాప్యత కల్పించేందుకు ప్రభుత్వం వ్యూహాత్మక అడుగులు వేస్తోంది. ఇందులో భాగంగా ప్రసిద్ధ బ్రిట్ టెక్ డిగ్నాలు 'మెటా', 'అమెజాన్' సంస్థలతో భాగస్వామ్య ఒప్పందాలను కుదుర్చుకోనున్నట్లు ప్రభుత్వం తన ప్రకటనలో వెల్లడించింది.

# గ్రేటర్ టు అసెంబ్లీ..కేటీఆర్ ఎన్నికల స్కేచ్ ఇదే: గులాబీ శ్రేణిలో జోష్

మొదటి పేజీ తరువాయి

“డిసెంబర్లో గ్రేటర్ ఎన్నికలు ముగిసిన తర్వాత.. మరో ఏడాది కాలంలోనే రాష్ట్రంలో అసెంబ్లీ ఎన్నికలు రాబోతున్నాయి. ఈ ఎన్నికలు మనకు అత్యంత కీలకం. రాజీయే సార్వత్రిక ఎన్నికల్లో వందకు వంద శాతం తెలంగాణలో మనదే అధికారం, బీఆర్ఎస్ ప్రభుత్వం మళ్లీ రావడం భయం” అని కేటీఆర్ ధీమా వ్యక్తం చేశారు.



ఎన్నికలను తేలిగ్గా తీసుకోవద్దు.. మున్సిపల్ ఎన్నికలు స్థానిక సంస్థలకు సంబంధించినవి అయినప్పటికీ.. ఏమాత్రం నిర్లక్ష్యం వహించకూడదని నాయకులను కేటీఆర్ హెచ్చరించారు. కార్యకర్తలను ఎన్నికలను సులువుగా తీసుకోవచ్చని భావించవద్దని, ప్రతి ఒక్కరూ క్రేజ్లో ఉండి కష్టపడాలని సూచించారు. గ్రేటర్ హైదరాబాద్ పరిధిలో గతంలో సాధించిన స్థానాల కంటే ఈసారి అంతకు మించి అత్యుత్తమ ఫలితాలు సాధించడమే మన లక్ష్యంగా పని చేయాలని దిశా నిర్దేశం చేశారు. పార్టీ కోసం క్రేజ్లో ఉండి అపార్థితులను క్రమించి కార్యకర్తలకు, నాయకులకు ఈ ఎన్నికల్లో పూర్తి ప్రాధాన్యత ఉంటుందని కేటీఆర్ భరోసా ఇచ్చారు. “పార్టీని నమ్ముకుని, ప్రజల్లో ఉంటూ కష్టపడే వారిని బీఆర్ఎస్ పార్టీ కచ్చితంగా గుర్తిస్తుంది. వారికి తగిన సమయం వచ్చినప్పుడు పదవులు, ఎన్నికల్లో పోటీ చేసే అవకాశాలు కల్పిస్తాం” అని ఆయన హామీ ఇచ్చారు.

# జగన్ రక్తచరిత్ర అందరికీ తెలుసు : మంత్రి నారాయణ

న్యూస్ డెస్క్ 24 మే (టిఎన్ఎస్): వైఎస్ జగన్ కుటుంబానికి ఉన్న రక్త చరిత్ర గురించి రాష్ట్ర ప్రజలందరికీ తెలుసుని మంత్రి నారాయణ విమర్శించారు. ఆదివారం నెల్లూరు జిల్లాలో పర్యటించిన అనంతరం ఆయన మీడియాతో మాట్లాడుతూ ఈ వ్యాఖ్యలు చేశారు. వైఎస్ కుటుంబ రక్త చరిత్ర రాష్ట్ర ప్రజలకు తెలియడం వల్లే వైసీపీ 11 సీట్లకు పరిమితం చేశారన్నారు. వచ్చే ఎన్నికల్లో ఆ 11 సీట్లు కూడా మిగలవని మంత్రి నారాయణ జోస్యం చెప్పారు. గత ప్రభుత్వ హయాంలో సంక్షేమ, అభివృద్ధి పథకాలకు కేటాయించిన నిధులను ఎదుకు వినియోగించలేదే జగన్ సమాధానం చెప్పాలని మంత్రి డిమాండ్ చేశారు. కేంద్ర ప్రభుత్వం ఇచ్చిన స్వచ్ఛ భారత్ నిధులను కూడా జగన్ సర్కార్ దారి మళ్లించిందని మంత్రి ఆగ్రహం వ్యక్తం చేశారు. రాష్ట్రంలో కూటమి ప్రభుత్వం ఎన్నో మంచి పనులు చేస్తోంటే.. ఉద్దేశపూర్వకంగానే జగన్ అండ్ కో అసత్యాలు ప్రచారం చేస్తున్నారని మండిపడ్డారు. ఇక టీడీపీ అధిష్టానం ప్రతిష్టాత్మకంగా నిర్వహించే మహానాడు వేడుకలకు ఏర్పాట్లు జరుగుతున్నాయని, ఈసారి వర్చువల్ గా వేడుకలు జరుగుతాయని మరోసారి గుర్తుచేశారు. వర్చువల్ మహానాడులోనూ రాజకీయ తీర్మానాలు, ఆమోదాలు ఉంటాయని తెలిపారు.

# కొత్త ఉపాధి చట్టం ముసాయిదా రెడీ ఆ రాష్ట్రాలకు భారీగా నిధులు

మొదటి పేజీ తరువాయి

వచ్చే జూలై 1వ తేదీ నుంచి ఈ కొత్త ఉపాధి హామీ చట్టం దేశవ్యాప్తంగా అధికారికంగా అమలులోకి రానుంది. ఈ లోగా భాగస్వామ్య పక్షాలు, నిపుణులు, రాష్ట్ర ప్రభుత్వాలు, సాధారణ ప్రజలు నుంచి అభిప్రాయాలు, అభ్యంతరాలను స్వీకరించేందుకు కేంద్రం గడువు విధించింది. ఈ ముసాయిదాపై జూన్ 21వ తేదీ వరకు అభిప్రాయాలను సేకరించనున్నారు. 16వ ఆర్థిక సంఘం సూత్రాల ప్రకారం నిధుల పంపిణీ.. కొత్త చట్టం ప్రకారం రాష్ట్రాలకు కేంద్ర నిధుల కేటాయింపుల్లో భారీ మార్పులు చోటు చేసుకోనున్నాయి. 16వ ఆర్థిక సంఘం నిర్దేశించిన క్షితిజసమాంతర బదిలీ సూత్రాల ఆధారంగా నిధులను పంపిణీ చేయనున్నారు. రాష్ట్రాల జనాభా, తలసరి ఆదాయం ఆధారంగా కేంద్ర నిధుల కేటాయింపులు జరుగుతాయి. ఈ సూత్రం విధానం వల్ల పెద్ద రాష్ట్రాలతో పాటు, అర్ధికంగా వెనుకబడిన పేద రాష్ట్రాలకు కేంద్రం నుంచి భారీగా నిధులు పెరగనున్నాయి. ప్రస్తుతం అమల్లో ఉన్న ఈ కేటీఆర్ పూర్వయిన పాత జాబ్ కార్డులు కొత్త కార్డులు వచ్చే వరకు తాత్కాలికంగా చెల్లుబాటు అవుతాయి. పాత చట్టం కింద కొనసాగుతున్న పనులన్నీ జూలై 1 నుంచి ఆటోమేటిక్ గా కొత్త చట్టం పరిధిలోకి బదిలీ అవుతాయి.



# ఇక వారిని మన దరిదాపుల్లోకి రానివ్వద్దు.. కాంగ్రెస్ పై డీఎంకే ఫైర్



న్యూస్ డెస్క్ 24 మే (టిఎన్ఎస్): తమిళనాడులో విజయ్ ప్రభుత్వానికి మద్దతు విషయంలో డీఎంకే, కాంగ్రెస్ మధ్య ఉన్న లాంగ్ టర్మ్ ఫ్రెండ్ షిప్ కు డీఎంకే పడిన నగతి తెలిసింది. విజయ్ ప్రభుత్వానికి మద్దతు విషయంలో కాంగ్రెస్ ఏకపక్షంగా వ్యవహరించిందని ఆగ్రహంతో రగిలిపోతున్న డీఎంకే మరోసారి కాంగ్రెస్ పార్టీపై ఎటాకా చేసింది. తాజాగా జరిగిన పార్టీ మీటింగ్ లో డీఎంకే ముఖ్యనేత ఉదయనిధి స్టాలిన్ పేరును పేర్కొన్నారు. కాంగ్రెస్ నాయకులకు తనీన కృతజ్ఞత, మర్యాద ఇవ్వడం వంటివి ముడిపెట్టారు. డీఎంకే ఇకపై కాంగ్రెస్ ను ఎన్నటికీ విశ్వసించకూడదని, కనీసం ఆ పార్టీని మన దరిదాపుల్లోకి కూడా రానివ్వద్దని సంచలన వ్యాఖ్యలు చేశారు.

మా వల్లే మీకు ఐదు సీట్లు: కాంగ్రెస్ ఐదుగురు ఎమ్మెల్యేలను గెలవడానికి డీఎంకే కార్యకర్తలే కారణం అని ఉదయనిధి స్టాలిన్ అన్నారు. ఎంకే స్టాలిన్ ముఖ్యమంత్రి కావాలని ప్రజలు వారికి ఓటు వేశారని కానీ ఈరోజు కొన్ని పదవులు కోసం మాకు సమాచారం ఇవ్వకుండా పారిపోయారని దుయ్యబట్టారు. తమిళనాడు ప్రజలు అతి త్వరలోనే వారికి తగిన గుణపాఠం నేర్పిస్తారన్నారు. తమ మిత్రపక్షాల కష్టాలపై బతుకుతున్న కాంగ్రెస్ పార్టీని వెన్నుపోటుదారులు, జలగలతో అభివర్ణించారు. బీజేపీ ఎదుగుదలకు కాంగ్రెస్ కారణం: భారతదేశవ్యాప్తంగా బీజేపీ విజయానికి ప్రధాని మోడీ, అమిత్ షా కారణమని నేను భావించాను. కానీ భారతదేశంలో బీజేపీ ఎదుగుదలకు కాంగ్రెస్ వారు కారణమని ఇప్పుడు స్పష్టమైందని ఉదయనిధి అన్నారు. గత పార్లమెంట్, అసెంబ్లీ ఎన్నికల్లో మా నాయకుడు ఎంకే స్టాలిన్ కాంగ్రెస్ ను తన భుజాలపై మోశారన్నారు.

# పాకిస్తాన్లో రక్తపాతం..జాఫర్ ఎక్స్ ప్రెస్ పై బీఎల్ఎ దాడి.. 23 మంది దుర్మరణం

మొదటి పేజీ తరువాయి




రైల్వే ట్రాక్ సమీపంలో జరిగిన ఈ పేలుడులో కనీసం 23 మంది మరణించగా, 53 మంది తీవ్రంగా గాయపడ్డారు. ఈ పేలుడుతో రైలు బోగో పూర్తిగా ధ్వంసమైంది. పట్టణ వెండి ఉన్న అనేక ఇళ్లు, వాహనాలు దెబ్బతిన్నాయి. చమన్ గేట్ సమీపంలో ఆదివారం ఉదయం ఈ దాడి జరిగింది. కెన్సెన్సెంట్ నుంచి సైనిక సిబ్బందిని తీసుకెళ్లిన సమయంలో దాడి జరిగింది. మరణించిన వారిలో పాక్ ఆర్మీకి చెందిన వారే ఎక్కువగా ఉన్నట్లు సమాచారం. సంఘటన జరిగిన వెంటనే రెస్ట్రాన్ బృందాలు, అధికారులు చేరుకుని సహాయక చర్యలు ప్రారంభించారు. గాయపడిన వారిలో చాలా మంది పరిస్థితి విషమంగా ఉంది. ఈ ఆత్మాహతి దాడికి తామీ బాధ్యులమని బలూన్ లిబరేషన్ ఆర్మీ ప్రతినిధి జియూద్ బలూన్ మీడియాకు ఒక ప్రకటన విడుదల చేశారు.

గతంలో కూడా ఈ జాఫర్ ఎక్స్ ప్రెస్ ట్రాక్ లోగా బలూన్ వీరులు దారులకు పాల్పడ్డారు. ఏకంగా ఈ రైలునే హైజాక్ చేసి, పాక్ ఆర్మీ అధికారుల్ని ఊసకోత కోశారు. కెన్సెన్సెంట్ పెషావర్ ప్రయాణించే ఈ రైలులో చాలా మంది ఆర్మీ, ఇంటెలిజెన్స్ అధికారులు ప్రయాణిస్తుంటారు. దీంతో చాలా సార్లు బీఎల్ఎ ఈ రైలును టార్గెట్ చేస్తోంది. తాజాగా జరిగిన సంఘటనపై అధికారులు విచారణ చేస్తున్నారు.

# ఎబోలా కలకలం ఏపీ విమానాశ్రయాల్లో హై అలర్ట్

న్యూస్ డెస్క్ 24 మే (టిఎన్ఎస్):



ప్రపంచవ్యాప్తంగా అందోళన కలిగిస్తున్న ఎబోలా వైరస్ ముప్పుపై రాష్ట్ర ప్రభుత్వం శరవేగంగా స్పందించింది. ముందుగా జాగ్రత్త చర్యలు చేపట్టింది. ఇందులో భాగంగా విమానాశ్రయాల్లో రాష్ట్ర వైద్య ఆరోగ్య శాఖ గట్టి నిఘా ఏర్పాటు చేసింది. ప్రధానంగా ఎబోలా తీవ్రత ఎక్కువగా ఉన్న కాంగ్, ఉగాండా దేశాల నుంచి వచ్చే అంతర్జాతీయ ప్రయాణికులను క్షణంగా పరిశీలించాలని అధికారులు నిర్ణయించారు.

విమానాశ్రయాలలో హెల్త్ డెస్క్లు ఇందుకోసం రాష్ట్రంలోని కీలక నగరాలైన విశాఖపట్నం, తిరుపతి, విజయవాడ అంతర్జాతీయ విమానాశ్రయాలలో ప్రత్యేక హెల్త్ డెస్క్లను ఏర్పాటు చేసి, వైద్య పరిక్షలను ప్రారంభించారు. ఆయా దేశాల నుంచి వచ్చే ప్రయాణికులలో ఎబోలా లక్షణాలు ఉన్నాయా లేదా అనే కోణంలో స్క్రీనింగ్ నిర్వహిస్తున్నారు. అనుమానిత లక్షణాలు కనిపిస్తే వెంటనే వారిని ఐసోలేషన్ తరలింపేలా ఏర్పాట్లు పూర్తి చేశారు. అన్ని జిల్లాల వైద్య అధికారులకు ఆదేశాలు రాష్ట్ర వైద్యారోగ్య శాఖ మంత్రి సత్యకుమార్ ఈ వ్యవహారంపై అన్ని జిల్లాల వైద్య అధికారులను అప్రమత్తం చేస్తూ కీలక ఆదేశాలు జారీ చేశారు. సరిహద్దులతో పాటు విమానాశ్రయాల వద్ద నిరంతర నిఘా కొనసాగించాలని, ఎక్కడా నిర్లక్ష్యానికి తావులేకుండా నిబంధనలు పాటించాలని స్పష్టం చేశారు. ప్రజలు ఎలాంటి అందోళన చెందాల్సిన అవసరం లేదని, ప్రభుత్వం అన్ని రకాలుగా సిద్ధంగా ఉందని మంత్రి సత్య కుమార్ పేర్కొన్నారు.

# ప్రతి దేశంలోనూ మూర్ఖులు ఉంటారు భారత పర్యటనలో మార్కెట్ రూబయో సంచలన వ్యాఖ్యలు

న్యూస్ డెస్క్ 24 మే (టిఎన్ఎస్):



ప్రపంచవ్యాప్తంగా వాషింగ్టన్ కు న్యూఢిల్లీ అత్యంత ముఖ్యమైన వ్యూహాత్మక భాగస్వాములలో ఒకటిగా ఉందని అమెరికా విదేశాంగ మంత్రి మార్క్ రూబియో అన్నారు.

భారత పర్యటనలో ఉన్న మార్కెట్ రూబియో, భారత విదేశాంగ మంత్రి ఎస్. జైశంకర్ తో కలిసి న్యూఢిల్లీలో ఏర్పాటు చేసిన సంయుక్త మీడియా సమావేశంలో మాట్లాడుతూ పలు కీలక వ్యాఖ్యలు చేశారు. రెండు ప్రజాస్వామ్య దేశాల మధ్య సంబంధం సంప్రదాయ దౌత్య సంబంధాలకు అతీతమైనదని, ప్రపంచ సవాళ్లపై లోతైన వ్యూహాత్మక ఏకీభావం ఇందులో ప్రతిబింబిస్తుందని రూబియో అన్నారు. ఉగ్రవాదం విషయంలో ప్రపంచ ఉగ్రవాద నెట్ వర్క్ కు కారణంగా మన రెండు దేశాలు ప్రత్యక్షంగా, పరోక్షంగా నష్టపోయాయని దాని ఫలితంగానే ఉగ్రవాద నిరోధక విషయంలో బలమైన పొత్తు మన మధ్య ఏర్పడిందన్నారు.

ప్రతి దేశంలోనూ మూర్ఖులు ఉంటారు: అమెరికాలో భారతీయులపై జరుగుతున్న జాత్యహంకార దాడులు, వివక్షపై అమెరికా విదేశాంగ మంత్రి మార్కెట్ రూబియో సంచలన వ్యాఖ్యలు చేశారు. అమెరికా సమాజంలో జాత్యహంకారం ఒక భాగమనే వాదనను ఆయన పూర్తిగా తోసిపుచ్చారు. ప్రపంచంలోని ప్రతి దేశంలోనూ మూర్ఖులు ఉంటారని, అక్కడక్కడ జరిగే కొన్ని ఒంటరి సంఘటనల ఆధారంగా మొత్తం దేశాన్ని అంచనా వేయలేమన్నారు. అమెరికాలో ఉన్న భారతీయ సమాజం అత్యంత విజయవంతమైనదని రూబియో కొనియాడారు. వ్యాపారం, సాంకేతికత, వైద్యం మరియు ప్రజా సేవ వంటి అన్ని రంగాలలో భారతీయ సంతతి నిపుణులు అద్భుతంగా రాణిస్తున్నారని ఆయన పేర్కొన్నారు. అమెరికాలో భారతీయులు అత్యంత విజయవంతమైన, గౌరవప్రదమైన సమాజంగా ఉన్నారని, కేవలం కొందరు వ్యక్తుల అనాగరిక చర్యల వల్ల భారత-అమెరికా బంధాన్ని తప్పుగా చిత్రించారనే విషయం స్పష్టం చేశారు. బలపరుతున్న భారత-అమెరికా బంధం: ఈ మీడియా సమావేశానికి ముందు ఇరు దేశాల మధ్య రక్షణ సహకారం, వాణిజ్యం, వ్యూహాత్మక సాంకేతికతలు, ఇంధనం మరియు ప్రాంతీయ భద్రతపై విస్తృత స్థాయి చర్చలు జరిగాయి. భారత విదేశాంగ మంత్రి ఎస్. జైశంకర్ ఈ ద్వైపాక్షిక సంబంధాన్ని సమగ్ర ప్రపంచ వ్యూహాత్మక భాగస్వామ్యం గా అభివర్ణించారు. రాబోయే కొద్ది గంటల్లో ప్రపంచంలోని ఒక శుభవార్త అందే అవకాశం ఉందని రూబియో అన్నారు. అమెరికా-ఇజ్రాయెల్ సంయుక్త దాడికి ప్రతిస్పందనగా ఇరాన్ చాలా వరకు దిగ్బంధించిన చోట్లకు జలసంధిపై ఉన్న అందోళనలను ఈ కుదురుతున్న శాంతి ఒప్పందం పరిష్కరిస్తుందన్నారు. ఈ ఒప్పందం ఇరాన్ అభివృద్ధి గురించి ఇకపై భయపడవచ్చిన లేదా అందోళన చెందవచ్చిన అవసరం లేని ప్రపంచానికి మనల్ని చేర్చుతుందన్నారు. కాగా డొనాల్డ్ ట్రంప్ ఇరాన్ తో శాంతి ఒప్పందం చాలా వరకు కుదిరిందని వ్యాఖ్యలు చేసిన నేపథ్యంలో రూబియో శుభవార్త వింటారనే మాటలు ఆసక్తిగా మారాయి.

# తెలంగాణను చుట్టేస్తున్న 'కాక్రోచ్ జనతా పార్టీ'.. రాష్ట్ర వ్యాప్తంగా ఎమ్మెల్యే అభ్యర్థులు!

న్యూస్ డెస్క్ 24 మే (టిఎన్ఎస్):



దేశవ్యాప్తంగా సోషల్ మీడియాను షేక్ చేస్తోన్న కాక్రోచ్ జనతా పార్టీ సెనేట్ ఇప్పుడు తెలంగాణకు పాకింది. నిరుద్యోగ యువతను ఉద్దేశించి సుప్రీంకోర్టు ప్రధాన న్యాయమూర్తి చేసిన కౌన్సిల్ వ్యాఖ్యలకు నిరసనగా, వ్యంగ్య ధోరణితో అభిజీత్ దీప్సే అనే యువకుడు ప్రారంభించిన ఈ డిజిటల్ ఉద్యమం.. ఇప్పుడు పెను రాజకీయ తుఫానులా మారుతోంది. కేవలం కొన్ని రోజుల్లోనే ఇన్ స్టాగ్రామ్ లో ఏకంగా 20 మిలియన్లకు పైగా ఫాలోవర్లను సాధించి, దేశంలోని ప్రధాన రాజకీయ పార్టీలకు సైతం దడ పుట్టిస్తోంది. ఈ క్రమంలోనే తెలంగాణ యువత ఈ 'కాక్రోచ్' ట్రెండ్ ను సరికొత్త స్థాయికి తీసుకెళ్తోంది.

నేనే తెలంగాణ సీఎం అభ్యర్థిని.. ఈ సోషల్ మీడియా ఉద్యమంలో భాగంగా హైదరాబాద్ కు చెందిన ఇర్షాన్ అనే యువకుడు నేరుగా సచివాలయం ముందే నిలబడి ఒక మీడియా విడుదల చేయడం ఇప్పుడు హాట్ టాపిక్ గా మారింది. తాను తెలంగాణ కాక్రోచ్ జనతా పార్టీ అభ్యర్థినినని, రాబోయే ఎన్నికల్లో తానే సీఎం అభ్యర్థినినని సంచలన ప్రకటన చేశాడు. కేవలం ప్రకటనతోనే ఆగకుండా.. డిజిటల్ జనరేషన్ అకట్టుకునేలా తన మేనిఫెస్టోను కూడా విడుదల చేశారు. హైదరాబాద్ పరిసర ప్రాంతాల్లో చెట్ల సరికివేతను తక్షణమే నిలిపివేయడం, విద్యార్థులందరికీ ఫీజు రియంబర్స్ మెంట్ ను పక్కాగా అమలు చేయడం, నిరుద్యోగులకు కనీస వేతనాలతో కూడిన శాశ్వత ఉద్యోగ అవకాశాలు కల్పించడం, కార్పొరేట్ ఆస్తులలో ఉచిత వైద్యం అందించడం, రైతులకు గిట్టుబాటు ధర కల్పించడం, నేలలకు పాల్పడే నిందితులకు జైళ్లలో ఇచ్చే వీటే సాక్షులను పూర్తిగా రద్దు చేయడం వంటి హామీలు ఇచ్చారు.

అన్ని నియోజకవర్గాల్లో ఎమ్మెల్యే అభ్యర్థులు.. ఈ సీఎం అభ్యర్థి మీడియా వైరల్ కావడంతో.. తెలంగాణ వ్యాప్తంగా ఉన్న వివిధ నియోజకవర్గాల యువకులు కూడా రంగంలోకి దిగారు. ఎవరికి వారే తమ సొంత నియోజకవర్గాలకు 'కాక్రోచ్' జనతా పార్టీ ఎమ్మెల్యే అభ్యర్థిగా ప్రకటించుకుంటూ సోషల్ మీడియాలో సోషల్ మీడియా షేర్ చేస్తున్నారు. సాంప్రదాయ రాజకీయ పార్టీల తీరుపై విసిగిపోయిన యువత, ఈ డిజిటల్ ఫిట్ ఫోమ్ ను ఒక ఆయుధంగా వాడుకుంటూ పెద్ద ఎత్తున ఫాలో అవుతున్నారు. మొదట ఇదొక సాధారణ మీమ్ లేదా ఆన్ లైన్ జోక్ అని భావించినప్పటికీ.. క్రేజ్ లో యువత దీనికి కనెక్ట్ అవుతున్న తీరు చూస్తుంటే తెలంగాణలో ఒక సరికొత్త సోషల్ మీడియా రాజకీయ ఉద్యమం మొదలైందని రాజకీయ విశ్లేషకులు అభిప్రాయపడుతున్నారు.

# రైతులకు సర్కార్ అండ మొక్కజొన్న కొనుగోళ్లకు భారీ నిధులు

మొదటి పేజీ తరువాయి




మొక్కజొన్నతో పాటు రాష్ట్రంలో విస్తారంగా పండే జొన్న పొద్దుతిరుగుడు పంటల కొనుగోలుపైనా ప్రభుత్వం ప్రత్యేక దృష్టి సారించింది. మార్కెట్ ఓడిదొడుకుల నుంచి జొన్న రైతులకు రక్షణ కల్పించేందుకు గాను రూ. 1100 కోట్ల బడ్జెట్ తో జొన్న కొనుగోళ్లను చేపట్టేందుకు రాష్ట్ర ప్రభుత్వం సర్వసన్నద్ధంగా ఉందని మంత్రి వివరించారు.

అలాగే సాంకేతిక పరిమితులను పక్కనబెట్టి, పొద్దుతిరుగుడు పంటను నిర్దేశిత 25 శాతానికి మించి కొనుగోలు చేయాలని ముఖ్యమంత్రి రేవంత్ రెడ్డి ప్రత్యేకంగా ఆదేశాలు జారీ చేశారని మంత్రి తుమ్మల నాగేశ్వరరావు పేర్కొన్నారు. దీనివల్ల నూనెగింజల సాగు చేసిన రైతులకు ఊరట లభించనుంది. పంటల కొనుగోలు ప్రక్రియను క్రేజ్ లో వేగవంతం చేసేందుకు గాను జిల్లాల వారీగా తక్షణమే జొన్న, ఇతర పంటల కొనుగోలు కేంద్రాలను ఏర్పాటు చేయాలని అందుకు అవసరమైన అన్ని రకాల పనులను సమకూర్చాలని వ్యవసాయ, మార్కెటింగ్ శాఖల అధికారులను మంత్రి ఆదేశించారు. కొనుగోలు కేంద్రాల వద్ద రైతులకు త్రాగునీరు, సీడ్ వంటి కనీస సదుపాయాలు కల్పించాలని ఎక్కడా కూడా అన్వేషణలు గంటల తరబడి వేచి ఉండే పరిస్థితి రాకూడదని స్పష్టం చేశారు. తూకాల్లో మోసాలు జరగకుండా పారదర్శకంగా కొనుగోళ్లు సాగాలని నిఘా పెంచామన్నారు. రైతుల ప్రయోజనాలే పరమావధిగా పని చేస్తున్న ఈ ప్రభుత్వం ప్రతి గింజా కొనుగోలు చేసే వరకు రైతులకు అండగా ఉంటుందని మంత్రి తుమ్మల నాగేశ్వరరావు భరోసా ఇచ్చారు.

# ఆ కేసులు ఉపసంహరించుకోండి : మాజీ మంత్రి హరీశ్ రావు


న్యూస్ డెస్క్ 24 మే (టిఎన్ఎస్):



జనసేన అధినేత, డిప్యూటీ సీఎం పవన్ కల్యాణ్, కూటమి ప్రభుత్వంపై ప్రాఫెసర్ నాగేశ్వర్ చేసిన వ్యాఖ్యలు రాష్ట్రంలో రాజకీయ దుమారం రేపిన విషయం తెలిసిందే. వైసీపీ అధినేత జగన్ ను అర్బన్ చేయాలని పవన్ కల్యాణ్

అమిత్ షాను కోరినట్లు ప్రాఫెసర్ చేసిన వ్యాఖ్యలను జనసేన పార్టీ తీవ్రంగా తప్పుబట్టింది. ప్రాఫెసర్ నాగేశ్వర్ వైసీపీ తొత్తుగా మారడంపై విమర్శలు చేసింది. సోషల్ మీడియాలో ఏకిపోతోంది. అంతేకాదు ప్రాఫెసర్ నాగేశ్వర్ రాష్ట్రంలో పలువురు జనసేన నేతలు, కార్యకర్తల పోలీసులకు ఫిర్యాదు చేశారు. తమ అధినేతను కించపర్చేలా నాగేశ్వర్ మాట్లాడారని ఆయనపై చర్యలు తీసుకోవాలని డిమాండ్ చేశారు. ప్రాఫెసర్ నాగేశ్వర్ పై కేసులు దీంతో ప్రాఫెసర్ నాగేశ్వర్ పలు స్టేషన్లలో కేసులు నమోదు అయ్యాయి. దీంతో ఏపీ, తెలంగాణలో రాజకీయ దుమారం చెలరేగింది. ప్రాఫెసర్ నాగేశ్వర్ కు పలువురు మద్దతిస్తుంటే కొందరు మాత్రం విమర్శలు చేస్తున్నారు. దీంతో ప్రాఫెసర్ నాగేశ్వర్ తాను చేసిన వ్యాఖ్యలను వెనక్కి తీసుకున్నారు. అయినా సరే ఆయనపై కేసులు మాత్రం వెనక్కి తీసుకోలేదు. దీంతో పలువురు రాజకీయ నేతలు ప్రాఫెసర్ నాగేశ్వర్ పై పెన్సిల్ కేసులు ఎత్తివేయాలని కోరుతున్నారు. తాజాగా మాజీ మంత్రి తన్నీరు హరీశ్ రావు సైతం స్పందించారు. ఎక్స్ వేదికగా డ్యూటీ చేశారు. ప్రాఫెసర్ నాగేశ్వర్ తాను చేసిన వ్యాఖ్యలను బేషపాతంగా ఉపసంహరించుకుంటున్నట్లు ప్రకటించినప్పటికీ కక్షపూరిత ధోరణితో కేసులు నమోదు చేసి వేధించడం సరికాదన్నారు. వెంటనే ఈ కేసులను ఉపసంహరించుకోవాలని ఏపీ ప్రభుత్వాన్ని కోరుతున్నారని హరీశ్ రావు పేర్కొన్నారు. హరీశ్ రావు డ్యూటీపై ప్రభుత్వ స్పందన ఎలా ఉంటుందో చూడాలి.

# ముదిరాజ్ విద్యావంతుల వేదికపై మండిపడ్డ ముదిరాజ్ చైతన్య వేదిక



శేరిలింగంపల్లి : (బిఎన్ఎస్) : “ముదిరాజ్ విద్యావంతుల వేదిక” పేరుతో ఇటీవల ఏర్పడిన సంఘంపై ముదిరాజ్ చైతన్య వేదిక తీవ్ర విమర్శలు గుప్పించింది. ఇది జాతి వైతన్య కోసం ఏర్పడిన వేదిక కాదని, కొందరు రాజకీయ నాయకుల ఆశ్చర్యకర కోసం స్వచ్ఛందబడిన కుట్రపూరిత వేదిక అని ఆరోపించింది.

గత పది సంవత్సరాలుగా ముదిరాజ్ జాతిపై అన్యాయాలు జరిగినప్పుడు మౌనం వహించిన వ్యక్తులు, ఇప్పుడు అకస్మాత్తుగా జాతి వైతన్యం పేరుతో సభలు నిర్వహించడం వెనుక రాజకీయ ప్రయోజనాలు ఉన్నాయని విమర్శించింది. ముఖ్యంగా బండ ప్రకాష్ అనుచర వర్గం ఈ వేదికను నడిపిస్తోందని ఆరోపించింది.

ఉస్మానియా, కాకతీయ, పాలమూరు, హైదరాబాద్ సెంట్రల్ యూనివర్సిటీలలో చదువుతూ జాతి హక్కుల కోసం పోరాడుతున్న నిజమైన ముదిరాజ్ విద్యార్థులు, మేధావులకు ఈ వేదికలో స్థానం ఉందా అని నిలదీసింది. దబ్బు, అధికారానికి దగ్గరగా ఉన్న వారికి ప్రాధాన్యం ఇస్తున్నారని ఆరోపించింది. ఈటల రాజేందర్తో పాటు వివిధ పార్టీల నాయకులు ఈ సభకు హాజరయ్యే ముందు తమ వైఖరిని స్పష్టం చేయాలని డిమాండ్ చేసింది. కోకాపేట భూమి వివాదం, ముదిరాజ్ హక్కుల అంశాలపై స్పష్టమైన అభిప్రాయం చెప్పాలని కోరింది.

కోకాపేటలో ముదిరాజ్ సమాజానికి కేటాయించిన సమావేశం, మత్స్యకారులు టి.పి.డి, బి.బి.ఎస్ పాలనలో అంశాలపై ఈ వేదిక ఇప్పటివరకు ఎందుకు స్పందించలేదని ప్రశ్నించింది.

“ముదిరాజ్ అధ్యయన వేదిక” వంటి నిజమైన సామాజిక వేదికలు కనుమరుగై, రాజకీయ ప్రయోజనాల కోసం కొత్త వేదికలు పుట్టుకొస్తున్నాయని ఆవేదన వ్యక్తం చేసింది. జాతిని తప్పుదారి వద్దొకే ప్రయత్నాలను ఎప్పటికీ అడ్డుకుంటామని, నిజంగా ముదిరాజ్ సమాజం కోసం పనిచేసే నాయకుల పక్షాన నిలబడతామని ముదిరాజ్ చైతన్య వేదిక స్పష్టం చేసింది.

# శిల్పారామంలో కళల సంబరం



అలరించిన నృత్య రూపకం.

శేరిలింగంపల్లి : (బిఎన్ఎస్) : మాధూర్యంలోని శిల్పారామంలో వారాంతపు సాంస్కృతిక కార్యక్రమంలో భాగంగా ఆదివారం నిర్వహించిన నృత్య ప్రదర్శనలు ప్రేక్షకులను విశేషంగా ఆకట్టుకున్నాయి. కూచిపూడి నాట్య గురువు ఉదయ్ కృష్ణ శిష్య బృందం “మూషిక వాహన”, “తాండవ నృత్యకారి”, “నామరామాయణం”, “ఒకపరి కొకపరి”, “రామాయణ శబ్దం” అంశాలతో అద్భుతమైన కూచిపూడి నృత్య ప్రదర్శన అందించింది.

బి.శ్రీనివాస్, తిమ్మి, ఆధ్య, మహి, శ్రీనిక, జొశ్విక, దేవీవ్య తదితరుల అభినయం ప్రేక్షకులను మెప్పించింది. అనంతరం బెంగళూరు నుంచి విచ్చేసిన శ్రీ నృత్యరంజని ఫైన్ ఆర్ట్స్ అకాడమీ గురువు శాంత కృష్ణ అధ్యక్షులు “శ్రీరామ చరితం” నృత్య రూపకాన్ని భరతనాట్యంలో ప్రదర్శించారు. అమూల్య, రిషిత, సహస్ర, శ్రీతి, శ్రావ్య, బృంద, భవ్య తదితరులు తమ నృత్య ప్రదర్శనతో ఆకట్టుకున్నారు. ఈ కార్యక్రమానికి నందకూమార్ గౌత్ర సహకారం అందించగా, కృష్ణ బాత్ వేణువు, కార్తిక్ మృదంగం, శ్రీకాంత్ రిథమ్ పాడ్ పై వాయిద్య సహకారం అందించారు.

# మహానాడు ను విజయవంతం చేయాలి...!!

రావులపాలెం (బిఎన్ఎస్)మే 24: ఈ నెల 27,28 తేదీల్లో క్షస్టర్ స్థాయిలో జరగనున్న మహానాడును విజయవంతం చేయాలని కొత్తపేట ఎమ్మెల్యే బండ్రా నత్యానందరావు పిలుపునిచ్చారు. ఆదివారం రావులపాలెం క్యాంపు కార్యాలయంలో ఆయన తెదేపా నాయకులు, కార్యకర్తలతో మహానాడు సన్నాహక సమావేశం నిర్వహించారు. ఇంధన పొందుతున్న చర్చలో భాగంగా ఈసారి క్షస్టర్ స్థాయిలో మహానాడు జరుగుతుందన్నారు. నియోజకవర్గం లో, క్షస్టర్ స్థాయిలో చేయాల్సిన పనులను చర్చించుకోవడానికి ఇదొక గొప్ప అవకాశంగా ఆయన అభివర్ణించారు. క్షస్టర్ వారీగా పార్టీని



బలోపేతం చేసుకోవడానికి, తెలుగుదేశం పార్టీని స్థానిక ఎన్నికలకు సన్నద్ధం చేయడానికి, క్షస్టర్ పరిధిలో ఈ రెండు సంవత్సరాల కాలంలో జరిగిన మంచి చెడులను చర్చించుకోవడానికి ఈ మహానాడు ద్వారా వీలవుతుందన్నారు. గత వైసీపీ ప్రభుత్వ కాలంలో విద్యుత్తు అందకపోవడం, వ్యవస్థలు కుప్పకూలాయని, వాటి నుంచి కోలుకుని రాష్ట్రాన్ని అభివృద్ధి

బాటలో పయనింపజేయడానికి గౌరవ ముఖ్యమంత్రి చంద్రబాబు నాయుడు చేస్తున్న కృషిని అందరికీ వివరించాలన్నారు. గ్రామాలను, నియోజకవర్గాన్ని అభివృద్ధి చేయడంలో ముందుకు వెళ్తున్నామన్నారు. ప్రజలకు మంచి చేస్తూనే పార్టీని సైతం బలోపేతం చేయాల్సిన అవసరం ఉందన్నారు. నాయకులు, కార్యకర్తలు అందరు కలిసి కట్టుగా పనిచేయాలన్నారు. ఈ దఫా ‘శ్రీ శక్తి థీమ్’ తో మహానాడును నిర్వహించుకుంటున్నామని, కనుక మహానాడు ఈ కార్యక్రమంలో పాల్గొనేలా పెద్దపత్తున ప్రోత్సహించాలన్నారు. క్షస్టర్ పరిధిలో ఉన్న కుటుంబ సాధికార సారధి దగ్గరి నుంచి బాత్ ఇంఫాంట్, గ్రామ పార్టీ అధ్యక్షులు, గ్రామ కమిటీ, క్షస్టర్ కమిటీ సభ్యులు మహానాడులో పాల్గొనాలన్నారు.

# కొండాపూర్లో ఘనంగా ‘శుభం బ్యాంకెట్ హాల్’ ప్రారంభం

ముఖ్య అతిథిగా పాల్గొన్న పీపీసీ చైర్మన్ ఆరెకపూడి గాంధీ



బ్యాంకెట్ హాల్ ప్రారంభోత్సవంలో పాల్గొన్న గాంధీ.

శేరిలింగంపల్లి (బిఎన్ఎస్) :కొండాపూర్ డివిజన్ పరిధిలోని శ్రీరామ్ నగర్ బి ట్యాక్లో సూతనంగా ఏర్పాటు చేసిన ‘శుభం బ్యాంకెట్ హాల్’ను పీపీసీ చైర్మన్ ఆరెకపూడి గాంధీ ముఖ్య అతిథిగా పాల్గొని ప్రారంభించారు. ఈ సందర్భంగా నిర్వాహకులకు శుభాకాంక్షలు తెలియజేసిన గాంధీ, స్థానికులకు మెరుగైన వసతులతో కార్యక్రమాల నిర్వహణకు ఈ బ్యాంకెట్ హాల్ ఉపయోగపడుతుందని పేర్కొన్నారు. ఈ కార్యక్రమంలో నాయకులు దేశాల్, సుప్రజ ప్రవీణ్, చాంద్ పాషా, భగవాన్, ఎంపీ రావుతో పాటు చలువురు స్థానికులు పాల్గొన్నారు.

# వైద్య సహాయం కోసం సీఎంఆర్ఎఫ్ చెక్కు అందజేత



శేరిలింగంపల్లి: (బిఎన్ఎస్): వివేకానందనగర్ డివిజన్ పరిధిలోని సప్తగిరి కాలనీకి చెందిన రాజేందర్ కు వైద్య చికిత్స నిమిత్తం సీఎంఆర్ఎఫ్ ద్వారా మంజూరైన రూ. 2,75,000 ఎల్.ఓ.పీ పత్రాన్ని పీపీసీ చైర్మన్ ఆరెకపూడి గాంధీ బాధిత కుటుంబ సభ్యులకు అందజేశారు. ఈ సందర్భంగా గాంధీ మాట్లాడుతూ సీఎం సహాయ నిధి పేద ప్రజలకు వరంగా మారిందన్నారు.

ప్రజాక్షేమమే ప్రభుత్వ ప్రధాన లక్ష్యమని పేర్కొన్నారు. అనారోగ్యంతో ఇబ్బందులు పడుతున్న నిరుపేద కుటుంబాలకు సీఎంఆర్ఎఫ్ ఆర్థిక భరోసా కల్పిస్తోందని తెలిపారు. సహాయం అందినందుకు బాధిత కుటుంబ సభ్యులు ఆరెకపూడి గాంధీకి కృతజ్ఞతలు తెలిపారు. ఈ కార్యక్రమంలో నాయకుడు మల్లయ్యతో పాటు ఇతర నాయకులు పాల్గొన్నారు.

# ప్రశాంత్ నగర్ సమస్యల పరిష్కారానికి గాంధీ హామీ

అసంపూర్తి రోడ్లు, యూజీడి పనులు త్వరలో ప్రారంభం

శేరిలింగంపల్లి (బిఎన్ఎస్) : హైదరాబాద్ డివిజన్ పరిధిలోని ప్రశాంత్ నగర్ కాలనీ వాసులు పీపీసీ చైర్మన్ ఆరెకపూడి గాంధీని వివేకానంద నగర్ కార్యాలయంలో కలిసి కాలనీలో నెలకొన్న సమస్యలపై వివరించడం అందజేశారు. ముఖ్యంగా అసంపూర్తిగా ఉన్న రోడ్లు, యూజీడి పనులను వెంటనే పూర్తి చేయాలని కోరారు. దీనిపై స్పందించిన ఆరెకపూడి గాంధీ త్వరలోనే కాలనీలో పక్కటిచి సమస్యలను పరిశీలిస్తామని తెలిపారు. అసంపూర్తిగా ఉన్న రోడ్లు, యూజీడి పనులను ప్రారంభించి డ్రైనేజీ, మంచినీటి వ్యవస్థలను మెరుగుపరుస్తామని హామీ ఇచ్చారు. ప్రశాంత్ నగర్ కాలనీని ఆదర్శ కాలనీగా తీర్చిదిద్దేందుకు కృషి చేస్తామని పేర్కొన్నారు. ప్రజలు ఎదుర్కొనే ఏ సమస్య అయినా తన దృష్టికి తీసుకురావాలని సూచించారు. ఈ కార్యక్రమంలో నాయకుడు పోతుల రాజేందర్తో పాటు కాలనీ వాసులు సుబ్బారావు, రామ్ ప్రసాద్, బలరాం, ప్రభాకర్ రెడ్డి, జానకిరామ్ తదితరులు పాల్గొన్నారు.



# జమ్మలమడుగు రైల్వే స్టేషన్ లో మౌలిక సదుపాయాలు కల్పించాలి.



కడపజిల్లా (బిఎన్ఎస్) మే 24: జమ్మలమడుగు పట్టణంలోని రైల్వే స్టేషన్ లో మౌలిక సదుపాయాలు కల్పించాలని డి.వై.ఎఫ్.బి జిల్లా కార్యదర్శి వీరణాల శివకుమార్ డిమాండ్ చేసారు. ఆదివారం నాడు జమ్మలమడుగు లోని స్థానిక ఎక్స్ ప్రెస్ కార్యాలయం నందు విలేఖరుల సమావేశంలో శివకుమార్ మాట్లాడుతూ..జమ్మలమడుగు పట్టణంలోని రైల్వే స్టేషన్ లో మౌలిక సదుపాయాలు లేక ప్రజలు,ప్రయాణికులు తీవ్ర అసౌకర్యానికి,ఇబ్బందికి గొర్రుతున్నారు అన్నారు.

ముఖ్యంగా జమ్మలమడుగు రైల్వే స్టేషన్ మీదుగా ఇప్పటికే రెగ్యులర్ గా ధర్మవరం, మచిలీపట్నం ఎక్స్ ప్రెస్,నంద్యాల రేణిగుంట డెమా.తిరుపతి గుంటూరు ఎక్స్ ప్రెస్,వారంతపు రైళ్ళ అరుణాచలం,నాంపల్లి రైళ్ళ జమ్మలమడుగు మీదుగా వెళుతున్నాయి,అని మరన్ని రైళ్ళ జమ్మలమడుగు రైల్వే స్టేషన్ మీదుగా వస్తున్నాయని ప్రయాణికులు కూడా ఎక్కువ మంది ప్రయాణిస్తున్నారని అన్నారు.అయితే ఇటువంటి తరుణంలో రైల్వే స్టేషన్లో మౌలిక సదుపాయాలు కల్పించాలి కానీ అవేమీ కనబడటంలేదన్నారు.ముఖ్యంగా రైల్వే స్టాల్ ఫామ్ డెబ్బతిని గతుకులుగా ఉన్నదని తద్యుక్తా ప్రయాణికులు రైలు ఎక్కాలన్నా,దిగాలన్న ప్రమాదకరంగా ఉన్నదని అన్నారు.అందే విధంగా ఫాట్ ఫామ్ కూడా బిస్తుందిగా ఉండటంతో రాత్రి సమయంలో ఫాట్ ఫామ్ అవతల రైలు నిలబడితే చీకటిలో ఎక్స్ వారికి,రైలు దిగే వారికి ఇబ్బంది ఉన్నదని ప్రయాణికులు కూడా జరిగే అవకాశం ఉన్నదని అన్నారు.శనివారం రాత్రి ఇదే సంఘటన జరిగిన సందర్భం ఉందని అన్నారు.అలాగే ప్రయాణికులు త్రాగడానికి నీళ్ళు కూడా లేని పరిస్థితి ఉన్నదనిఅన్నారు.మరుగుదొడ్లు కూడా వాడుకలో లేని పరిస్థితినిఅన్నారు.ప్రభుత్వం,అధికారులు ఆలోచించి ప్రజలు,ప్రయాణికుల సమస్యలు గుర్తించి జమ్మలమడుగు రైల్వే స్టేషన్ లో సమస్యలు పరిష్కరించాలని కోరుతున్నామన్నారు.సమావేశంలో జిల్లాకమిటీ సభ్యులు ప్రసాద్,పట్టణ నాయకులు అరుణ్ పాల్గొన్నారు.

# హైదరాబాద్ క్రికెట్ అసోసియేషన్ ఆధ్వర్యంలో భద్రాచలంలో ఉచిత క్రికెట్ సమ్మర్ కోచింగ్ క్యాంపు ప్రారంభం

భద్రాచలం (బిఎన్ఎస్): హైదరాబాద్ క్రికెట్ అసోసియేషన్ ఆధ్వర్యంలో భద్రాచలం జూనియర్ కళాశాల మైదానంలోని చేతన జెస్ట్ క్రికెట్ ఆకాడమీలో ఉచిత క్రికెట్ సమ్మర్ కోచింగ్ క్యాంపును ఐడీపీ ప్రాజెక్టు అధికారి రాహుల్ ఐఎస్ఎస్ మరియు హెచ్.సీ.పి ఉమ్మడి ఖమ్మం జిల్లా కార్యదర్శి చెరుకూరి వెంకటే ప్రారంభించారు. ఈ సందర్భంగా ఐడీపీ పీవో రాహుల్ మాట్లాడుతూ ఏజెన్సీ ప్రాంతానికి చెందిన యువ క్రీడాకారులు క్రికెట్లో ప్రతిభ కనబర్చి జాతీయ, అంతర్జాతీయ స్థాయిల్లో గుర్తింపు పొందాలని ఆకాంక్షించారు. గ్రామీణ, గిరిజన ప్రాంతాల్లో ఎంతో ప్రతిభ దాగి ఉందని, సరైన శిక్షణతో వారు ఉన్నత స్థాయికి చేరుకోగలరని పేర్కొన్నారు. హెచ్.సీ.పి ఉమ్మడి ఖమ్మం జిల్లా కార్యదర్శి చెరుకూరి వెంకటే మాట్లాడుతూ గ్రామీణ ప్రాంతాల్లోని యువతలో దాగి ఉన్న క్రికెట్ ప్రతిభను వెలికితీసి ఉన్నత శిఖరాలకు చేర్చడమే హైదరాబాద్ క్రికెట్ అసోసియేషన్ లక్ష్యమని తెలిపారు. భద్రాచలం ఏజెన్సీ ప్రాంత యువత ఈ ఉచిత కోచింగ్ అవకాశాన్ని సద్వినియోగం చేసుకుని జాతీయ, అంతర్జాతీయ స్థాయిలో రాణించాలని కోరారు. ఈ ఉచిత క్రికెట్ సమ్మర్ కోచింగ్ క్యాంపులో కోచ్లుగా కుప్పాల చరణ్ తేజ, రవితేజ, శ్రీకాంత్ శిక్షణ అందిస్తారని తెలిపారు. కార్యక్రమ ప్రారంభానికి గుర్తుగా ఐడీపీ పీవో రాహుల్ బ్యాటింగ్ చేయగా, హెచ్.సీ.పి కార్యదర్శి చెరుకూరి వెంకటే బౌలింగ్ చేసి క్యాంపును ఆధికారికంగా ప్రారంభించారు. ఈ కార్యక్రమంలో క్రీడాకారులు, తల్లిదండ్రులు, అకాడమీ ప్రతినిధులు, క్రీడాభిమానులు పాల్గొన్నారు.



# పాయకరావుపేటలో మహానాడు ఏర్పాట్లు పరిశీలించిన హోం మంత్రి అనిత.

నక్సల్లలో మహానాడు పోస్టర్ ఆవిష్కరణ


నక్సల్ల, మే 24 (బిఎన్ఎస్): - హోం మంత్రి వంగలపూడి అనిత పాయకరావుపేట నియోజకవర్గంలో సుడిగాలి పర్యటన చేశారు. మే 27, 28 తేదీల్లో హైద్రాబాద్ విధానంలో జరగనున్న టీడీపీ మహానాడు కార్యక్రమానికి సంబంధించి కళ్యాణ మండపాలు, సభా ప్రాంగణాలు మరియు ఏర్పాట్లను ఆమె పరిశీలించారు. పాయకరావుపేట, నక్సల్ల, ఎస్.రాధావరం, కోటవరం మండలాల్లో మహానాడు నిర్వహణకు సంబంధించిన ఏర్పాట్లపై స్థానిక నాయకులతో సమీక్ష నిర్వహించిన మంత్రి అనిత, క్షస్టర్ స్థాయిలో జరగనున్న మహానాడును విజయవంతం చేయాలని పార్టీ క్రేబలకు పిలుపునిచ్చారు. ఇదే సందర్భంగా పాయకరావుపేట నియోజకవర్గ పరిధిలో సీఎం రిలీఫ్ ఫండ్ చెక్కులను లభిదారులకు పంపిణీ చేశారు. ఎస్.రాధావరం మండలం పెదగుమ్మలూరులో రుద్ర లక్ష్మి, సాయి శంకర్ కుటుంబాలను స్వయంగా వారి నివాసానికి వెళ్లి పరామర్శించి చెక్కులను అందజేశారు.



ఎన్టీఆర్ స్థాపించిన పార్టీ కోసం పనిచేయడం పూర్వజన్య సుకృతం

నందమూరి తారక రామారావు స్థాపించిన పార్టీలో పనిచేయడం తన పూర్వజన్య సుకృతమని మంత్రి అనిత పేర్కొన్నారు. రెండోసారి పార్టీ పోలిట్ బ్యూరో సభ్యులైగా ఎంపిక కావడం తన అదృష్టమని చెప్పారు. పాయకరావుపేట నియోజకవర్గానికి స్టీల్ ఫ్లాంట్ రాక గర్వకారణమని, సీఎం చంద్రబాబు, మంత్రి లోకేశ్ లకు ప్రత్యేక ధన్యవాదాలు తెలుపుతూ తీర్మానం చేస్తున్నామని తెలిపారు.

వైసీపీ నాయకులు రాజకీయాలు చేస్తున్నారు పాయకరావుపేట నియోజకవర్గంలో అభివృద్ధి, సంక్షేమ కార్యక్రమాలు వేగంగా కొనసాగుతున్నాయని మంత్రి అనిత పేర్కొన్నారు. రెవెన్యూ డివిజన్, కోర్టు మంజూరు వంటి అభివృద్ధి పనులు జరుగుతున్నాయని చెప్పారు. ఇటీవల జరిగిన ఘటనలపై స్పందిస్తూ, “రెండు రోజులుగా వైసీపీ నాయకులు నన్ను బద్దాయి చేయాలని ప్రయత్నిస్తున్నారు. 11 ఏళ్ల దళిత బాలిక ఘటనపై రాజకీయాలు చేస్తున్నారన్నారు. పాయకరావుపేట సీబి నుంచి సమాచారం అందిన వెంటనే విచారణకు ఆదేశించామని, ఎవరినీ ఉపేక్షించబోమని స్పష్టం చేశారు. “అత్యాచారం జరిగిందని పోలీసులు నిర్ధారించారా? వైద్యులు నిర్ధారించారా?” అంటూ ప్రశ్నించిన మంత్రి, “మీ ఇళ్లల్లో కూడా ఆడపిల్లలు ఉన్నారు... ఆలోచనలు మారాలి” అని వ్యాఖ్యానించారు.



# సినిమా న్యూస్

## అల్లు అర్జున్-బాసిల్ జోసెఫ్ మూవీ 'శక్తిమాన్' కాదు



టాలీవుడ్లో సరికొత్త రికార్డులు సృష్టిస్తున్న అల్లు అర్జున్.. 'పుష్ప 2' తర్వాత ఇతర భాషల స్టార్ డైరెక్టర్లతో పని చేయడానికి లైన్ క్లియర్ చేసుకుంటున్నారు. ఇప్పటికే కోలీవుడ్ మాస్ డైరెక్టర్ అట్లీ తో సినిమా కన్సర్ట్ కాగా.. 'మిస్టర్ మురళి చిత్రంతో దేశవ్యాప్తంగా గుర్తింపు తెచ్చుకున్న మలయాళ దర్శకుడు బాసిల్ జోసెఫ్తో కూడా బస్టి ఒక భారీ ప్రాజెక్ట్ చేయబోతున్నారు. అయితే, ఈ ప్రాజెక్ట్ 'శక్తిమాన్' రీమేక్ అంటూ వస్తున్న వార్తల్లో నిజం లేదని మేకర్స్ స్పష్టం చేశారు. బాసిల్ జోసెఫ్, అల్లు అర్జున్ కాంట్రాక్టు మూవీపై బాలీవుడ్ అండ్ టాలీవుడ్ మీడియాలో వస్తున్న ఊహాగానాలకు స్క్రిప్ట్ రైటర్, డైరెక్టర్ అరుణ్ అనిరుధన్ చెక్ పెట్టారు.

అరుణ్ అనిరుధన్ క్లారిటీ ఇస్తూ.. తాము రాసుకున్న 'శక్తిమాన్' కథ పక్కన పెట్టేసామని, అల్లు అర్జున్ కోసం బాసిల్ జోసెఫ్ సిద్ధం చేస్తున్న కథ పూర్తిగా భిన్నమైనదని స్పష్టం చేశారు. ఈ సినిమా జోసెఫ్.. కథాంశం కి సంబంధించిన ఫైనల్ డిస్కషన్స్ ప్రస్తుతం జరుగుతున్నాయి. అయితే ఇటీవల జరిగిన మెగా అల్లు వారసుడు అల్లు శిరీషివాహ వేడుకకు దర్శకుడు బాసిల్ జోసెఫ్ ప్రత్యేక ఆతిథిగా హాజరయ్యారు. కేవలం మర్యాదపూర్వకంగానే కాకుండా.. ఈ పెళ్లి వేడుకల సమయంలోనే అల్లు అర్జున్, బాసిల్ జోసెఫ్ పలుమార్లు భేటీ అయి కథా చర్చలు జరిపినట్లు ఫిలిం నగర్ వర్గాలు వెల్లడించాయి. ఈ ప్రాజెక్టును గీతా ఆర్ట్స్ బ్యానర్ పై అత్యంత భారీ బడ్జెట్తో నిర్మించబోతున్నట్లు సమాచారం

## అంజలి ఖాతాలో బంపర్ ఆఫర్

హీరోయిన్ అంజలి తన అద్భుతమైన నటనతో, హామ్మీ లుక్స్ తో ఎన్నో సూపర్ హిట్ చిత్రాల్లో నటించి మెప్పించిన ఈ బ్యూటీ, ప్రస్తుతం కూడా క్రేజీ ప్రాజెక్టులతో వరుస సినిమాల్లో నటిస్తూ బిజీగా ఉంది. గత ఏడాది విడుదలైన 'మదగజరాజు' మూవీతో బ్లాక్ బస్టర్ హిట్ అందుకున్న అంజలి, తాజాగా ఒక బంపర్ ఆఫర్ దక్కించుకున్నట్లు సోషల్ మీడియాలో పలు పోస్టులు వైరల్ అవుతున్నాయి. తాజా.. సమాచారం ప్రకారం.. అంజలి తన కెరీర్ ఆరంభంలో జతకట్టిన ఓ హీరో సరసన మరోసారి రొమాన్స్ చేయబోతోంది. కోలీవుడ్ టాలెంటెడ్ హీరో జీవా, అంజలి కాంట్రాక్టులో గత 2007 లో వచ్చిన 'కత్రదు తమిజ్' (తెలుగులో 'కళాశాల రఘురామ్') సినిమా ఎంతటి సంచలన విజయం సాధించిందో అందరికీ తెలిసిందే. ఆ మూవీలో వీరిద్దరి నటనకు, కెమిస్ట్రీకి ప్రేక్షకులు ఫిదా అయిపోయారు. దాదాపు 19 ఏళ్ల సుదీర్ఘ విరామం తర్వాత ఈ హిట్ పెయిర్ మళ్లీ ఒకే స్క్రీన్ పై కనిపించబోతుండటంతో అటు అభిమానుల్లో, ఇటు ప్రేక్షకుల్లో భారీ అంచనాలు, ఆసక్తి నెలకొన్నాయి. ఈ క్రేజీ లవ్ అండ్ రొమాంటిక్ డ్రామాకు వైవిధ్యమైన చిత్రాల దర్శకుడు వసంత్ బాలన్ దర్శకత్వం వహించబోతున్నారు. వైవిధ్యమైన కథలను తెరకెక్కించడంలో ఆయన రూట్ సెపరేట్. ఇక ఈ సినిమాను కన్నడ రవి గ్రూప్స్ సంస్థ ఎంతో ప్రతిష్టాత్మకంగా, భారీ బడ్జెట్తో నిర్మించనుంది. ఈ ప్రాజెక్టుకు సంబంధించిన కథా చర్చలు ఇప్పటికే ముగిశాయని, త్వరలోనే అధికారిక ప్రకటనతో పాటు పూజా కార్యక్రమాలతో సినిమాను పట్టాలెక్కించబోతున్నట్లు తెలుస్తోంది.

## 'డిక్కా41' క్రేజీ అప్ డేట్..!

మలయాళ స్టార్ హీరో దుల్కర్ సలూన్ బ్యాక్ టు బ్యాక్ క్రేజీ ప్రాజెక్టులతో ఫుల్ బిజీగా గడుపుతున్నారు. మలయాళంతో పాటు టాలీవుడ్లోనూ వరుస హిట్లు అందుకుంటూ తెలుగు ప్రేక్షకుల గుండెల్లో ప్రత్యేక స్థానం సంపాదించుకున్నారు. ప్రస్తుతం దుల్కర్ సలూన్, గ్లామర్ బ్యూటీ పూజా హెగ్డే కాంట్రాక్టులో ఒక భారీ పాన్-ఇండియా లవ్ స్టోరీ తెరకెక్కుతున్న విషయం తెలిసిందే. 'డిక్కా41' అనే వర్సింగ్ టైటిల్తో రాబోతున్న ఈ సినిమాకు సంబంధించి తాజాగా ఒక క్రేజీ అప్ డేట్ వచ్చింది చిత్ర నిర్మాణ సంస్థ SLV సినిమాస్ తమ ట్వీట్ల ద్వారా చిత్రానికి సంబంధించిన తాజా అప్ డేట్ ను పంచుకుంది. ఈ సినిమాకు సంబంధించిన ఒక ముఖ్యమైన, భారీ షెడ్యూల్ విజయవంతంగా పూర్తయినట్లు మేకర్స్ ప్రకటించారు. హిమాలయాల నేపథ్యంలో సాగిన ఈ షెడ్యూల్లో హీరో హీరోయిన్లపై కొన్ని అత్యంత కీలకమైన సన్నివేశాలను చిత్రీకరించినట్లు తెలిపారు. దీనికి సంబంధించిన తదుపరి షెడ్యూల్ చాలా త్వరలోనే ప్రారంభం కానుందని చెబుతూ.. సినిమా అఫీషియల్ టైటిల్ ప్రకటన కోసం కొద్దిరోజులు వేచి చూడాలంటూ ట్వీట్ చేశారు. ఈ క్రేజీ అప్ డేట్తో మెగా లవ్ స్టోరీపై అంచనాలు మరింత పెరిగాయి. ఈ ప్రతిష్టాత్మక చిత్రానికి రవి నేలకుదిటి దర్శకత్వం వహిస్తుండగా.. టాలెంటెడ్ ప్రొడ్యూసర్ సుధాకర్ చెరుకూరి తన ఎన్ఎల్వి సినిమాస్ బ్యానర్ పై ఎంతో ప్రతిష్టాత్మకంగా నిర్మిస్తున్నారు. ఈ బ్యానర్ కు ఇది 10వ (SLVC10) మైల్ స్టోన్ ప్రాజెక్ట్ కావడం విశేషం. ఈ సినిమాలో కేవలం దుల్కర్-పూజా కెమిస్ట్రీ మాత్రమే కాకుండా.. సీనియర్ నటుడు జగపతి బాబు, వర్మలైల్ యాక్ట్రెస్ రమ్యకృష్ణ, 'దసరా' ఫేమ్ దీక్షిత్ శెట్టి కీలక పాత్రల్లో కనిపించబోతున్నారు. నేషనల్ అవార్డ్ విన్నర్ జి.వి. ప్రకాష్ కుమార్ ఈ చిత్రానికి సంగీతాన్ని అందిస్తున్నారు.

## యాట్యూబ్ ను షేక్ చేస్తున్న 'పెద్ది' ఐటెం సాంగ్



## చిరు పోడ్ కాస్ట్

మెగాస్టార్ చిరంజీవి గురించి ప్రత్యేక పరిచయం అవసరం లేదు. ఎలాంటి బ్యాక్ గ్రౌండ్ లేకుండా ఇండస్ట్రీలోకి ఎంట్రీ ఇచ్చిన ఆయన ఒక్కో మెట్టు ఎక్కుతూ స్టార్ హీరో స్థాయికి చేరుకోవడమే కాకుండా ఇప్పటికే అదే స్థాయిలో తన కెరీర్ ను కొనసాగిస్తున్నారు. చిరంజీవి సుదీర్ఘ సినీ ప్రయాణం, ఆయన ఎదుర్కొన్న ఎత్తుపల్లాల గురించి కొంతవరకు ప్రజలకు తెలిసిందే. అయితే తన జీవితంలోని ఎన్నో ఆసక్తికర విషయాల గురించి చిరంజీవి త్వరలో ఓపెన్ కాబోతున్నట్లు తెలుస్తోంది.

గ్లోబల్ స్టార్ రామ్ చరణ్ నటిస్తున్న మోస్ట్ అవైటెడ్ మూవీ 'పెద్ది'. గత కొద్ది కాలంగా ఎక్కడ చూసినా ఈ సినిమా గురించే చర్చించుకుంటున్నారు. ఇన్నాళ్లు వాయిదా వదుతూ వచ్చిన 'పెద్ది' జూన్ 4న థియేటర్స్ లోకి రాబోతుండటంతో చిత్రబృందం ప్రమోషన్ లో ఫుల్ బిజీగా ఉన్నారు. ఇక ఇప్పటికే విడుదలైన టీజర్, ట్రైలర్ అంచనాలను పెంచగా.. ఇప్పుడు ఓ మాస్ సాంగ్ విడుదల కాగా.. యాట్యూబ్ ను షేక్ చేస్తోంది. చీర చొక్కా.. చిక్కెడిపోవాలో అంటూ సాగి ఈ పాటలో రామ్ చరణ్ సరసన శృతి హాసన్ తో పాటుగా ఇందులో హీరోయిన్ గా చేసిన జాన్వీ కపూర్ కూడా చిందులేసింది.

ముగ్గురు స్టార్ల డ్యూటీ ప్రేక్షకులను ఆకట్టుకునేలా ఉంది. అసంత శ్రీరామ్ రాసిన ఈ పాటను రక్తిత సురేష్ అద్భుతంగా పాడారు. దర్శకుడు, కథా రచయిత బుచ్చిబాబు సనా దర్శకత్వం వహించారు. ఈ సినిమాలో బి.వి.ఎస్. రవి ఓ జగపతి బాబు, దివ్యేందు శర్మ, శివరాజ్ కుమార్ ఇంటర్వ్యూలో ప్రధాన పాత్రలో నటిస్తుండగా.. ఇప్పటికే 'పెద్ది'పై మాట్లాడుతూ.. చిరంజీవి భారీ అంచనాలు నెలకొన్నాయి. తన సుదీర్ఘ సినీ ప్రయాణం, ఎదుర్కొన్న ఎత్తుపల్లాలు, సంతోషాలు, వ్యక్తిగత అనుభవాలు వంటి అనేక విషయాలను ప్రజలతో పంచుకోవాలని భావిస్తున్నట్లు తెలిపారు. అందుకోసం 'చిరు పోడ్ కాస్ట్' పేరుతో ఓ కార్యక్రమాన్ని ప్రారంభించనున్నట్లు, అది త్వరలోనే స్టార్ట్ కానున్నట్లు రవి వెల్లడించారు. ఈ పోడ్ కాస్ట్ లో చిరంజీవి తన సినీ ప్రస్థానంలో జరిగిన ఎన్నో ఆసక్తికర సంఘటనలు, తెలియని విషయాలను అభిమానులతో పంచుకోనున్నట్లు చెప్పారు. ఇలా చిరంజీవి తన జీవిత విశేషాలను చెప్పేందుకు ప్రత్యేకంగా



పోడ్ కాస్ట్ షో నిర్వహించబోతున్నారనే వార్త బయటకు రావడంతో, మెగా అభిమానులు దీనిపై భారీ ఆసక్తి చూపుతున్నట్లు తెలుస్తోంది.

